

# Китдин селәнә эдл-ахун ик өөдллтин төлә

ПЕКИН. (ТАСС). Китдин крестьянмуд, цуг олн-әмтнә дөнъгтәгъяр, республикин селәнә эдл-ахун шин ик өөдллтин төлә ноолда кеджәнә. Тәрәнә теегт кәдләчнрин гол лозунгнь: „1956—1967 джилмүдт кӯцәхар темдглсн, селәнә эдл-ахун делгрлтин 12 джилә программиг нертә кевәр кӯцәдж, селәнә эдл-ахуг механизаци келгъиг болн тәрәнә газриг делгӯ услгъ келгъиг ахр болзгин дунд кӯцәхмн“ — гисн лозунг.

Өдгә цагт нӯурләчнрин түрүнд—буудя тәрлг 780 уезд болн кәвнъ тәрлг 130 уезд йовна, эн уездс, селәнә эдл-ахун делгрлтин 12 джилә программар 1967 джил кӯнхәр темдглсн кемджәгъән тәрәнә ургъцарн эн джил кӯцәчксн бәәнә.

Хаврин тәрәнә кәдлмш орн-нутгар кӯцәмджтәгъяр кегддж йовна. Өмн үзгин райодар тәрә тәрлгън болзгасн өрәл сар урд дуусгдв. Тутргъ, эрднишишә, батата тәрлгън икдүлгдджәнә, селәнә эдл-ахун ик ургъц өгдг культурмуд тәрлгън дасгдджана.

Селәнә эдл ахуг икәр өөдлүлгәнә төлә ноолданд селәнә эдл-ахун кәдлмшиг мезанизировать келгънд эрки чиртә оныг өггдджәнә, эн кәдлмш Китдин деревнәд үзгә өргджәд йовна. Селәнә эдл-ахун машинд тосхлгън орн-нутгар өврм чигә хурлар делгдджәнә, эн промышленность шин машиндәр болн зер-зердеревниг сәәнәр теткджә Орн-нутгин кесг предприятия трактор кедж гаргъдгиг делгдджана, терүнлә хамдан крестьянмуд сеялкс, жаткс, шад лемешта плугс, селәнә эдл-ахун нань чигн техника авчацхана.

Крестьянмуд шин техника дасдж эдлхд промышленность предприятия кәдлмшиг дөнъ болцхана. Тяньцзинь тракторн завод, Юньнань винцид бәәх, селәнә эдл-ахун машинд кедг завод, нань чиртә предприятияс деревнә тал тәрәннә кәдлмшчнрин илтедн крестьянмудиг техника таньлдулад, механизаторму бәәрн газрин кәдләчнр бәәрн хмн.